

## विचार बिन्दु

निरंतर विकास जीवन का एक नियम है। और जो भी व्यक्ति खुद को सही दिखाने के लिए अपनी रूढ़िवादिता को बरकरार रखने की कोशिश करता है वो खुद को एक गलत स्थिति में पहुंचा देता है। -महात्मा गांधी

## अच्छे लोग राजनीति में क्यों नहीं, कब आएंगे?

वर्तमान राजनीतिक पटल पर यह स्पष्ट हो गया है कि समस्त विधानसभाओं के 4001 सदस्यों में (रिपोट एडीआर संस्था-एसोसिएशन फॉर डेमोक्रेटिक रिफॉर्म) 44 प्रतिशत सदस्यों के खिलाफ क्रिमिनल केसेस दर्ज हैं, उनमें से 28 प्रतिशत के खिलाफ गंभीर केसेज दर्ज हैं जिनमें 5 वर्ष या अधिक सजा का प्रावधान है। इस प्रकार 1136 विधानसभा सदस्यों के खिलाफ ऐसे केसेज हैं। इनमें से प्रत्येक की औसत आय 13.8 करोड़ है।

समस्त विधायकों की औसत संपत्ति 16.36 करोड़ रुपए है जबकि बिना अपराधिक मामलों के सदस्यों की औसत संपत्ति 11.45 करोड़ है। इस प्रकार स्पष्ट है कि धन-बल के आधार पर और क्रिमिनल केस दर्ज होने के बावजूद ऐसे लोग ही विधानसभा में पहुंचते हैं और अच्छे लोगों का वहां पर अभाव है।

ईमानदार लोग क्यों नहीं चुनकर जाते? धन-बल के आधार पर दागी अपराधीगण को जनता चुनकर भेजती है। कारण साम दाम दंड भेद का है, जिसे हर राजनीतिक पार्टी अपनाती है इसमें शासक दल की अधिक जिम्मेदारी है क्योंकि बीजेपी के 479 ऐसे हैं जो दागी हैं, इनमें से 337 के खिलाफ गम्भीर केस हैं। दूसरी बड़ी पार्टी इंडियन नेशनल कांग्रेस है, जिसके 334 विधायकों के खिलाफ क्रिमिनल एवं 194 के खिलाफ गंभीर मामले दर्ज हैं।

अन्य पार्टियों में डीएमके, तृणमूल कांग्रेस, आम आदमी पार्टी वाईएसआर कांग्रेस, समाजवादी पार्टी, भारत राष्ट्रीय समिति तेलंगाना, राष्ट्रीय जनता दल पार्टी, कमुनिस्ट पार्टी ऑफ इंडिया एवं बीजूजनता दल के हैं, जिनमें 42 से 76 प्रतिशत के खिलाफ अपराधिक मामले दर्ज हैं और गंभीर मामले 32 से 43 प्रतिशत हैं। अन्य पार्टियों में शिवसेना, झारखंड मुक्ति मोर्चा, एआईडीएम के शामिल हैं।

2019 लोकसभा के बीजेपी के 116 सांसद के खिलाफ क्रिमिनल रिकॉर्ड है जबकि इंडियन नेशनल कांग्रेस के 29, डीएमके के 10, तृणमूल कांग्रेस टीएमसी के 9 और जेडीयूके 13 सदस्यों के खिलाफ अपराधिक मामले दर्ज हैं।

गंभीर मामलों में बीजेपी के 87, कांग्रेस के 19, तृणमूल के चार और जदयू 8 हैं। केंद्रीय मंत्री मंडल के सदस्यों में 56 में से 22 मंत्रियों के विरुद्ध अपराधिक केस दर्ज हैं और कुल 61 केस हैं। दूसरे किसी देश में इतने अपराधिक पृष्ठभूमि वाले संसद सदस्य नहीं हैं।

अपराधिक लोग इसलिए चुनाव में खड़े होते हैं क्योंकि राजनीतिक पार्टियां उन्हें खड़ी करती हैं और खासतौर से उन्हें जीताऊ इसलिए बताया जाता है कि वह चुनाव के अंदर हर तरह का खर्च कर सकते हैं। यह पाया गया है कि चुनाव में कपड़े-मोबाइल, कुकिंग के सामान, शराब और कैश बांटे जाते हैं मतदाताओं को लुभाने के लिए।

ऐसा अनुमान है संसद के चुनाव में उम्मीदवार जितना खर्च करते हैं वह अमेरिका के राष्ट्रपति चुनाव खर्च से कहीं ज्यादा है।

त्रिलोचन शास्त्री जी ने आशा व्यक्त की है कि ऐसा संभव हो पाएगा। यह क्रांतिकारी परिवर्तन होगा किंतु इसका नेतृत्व मध्य वर्ग के लोगों को आगे आकर करना होगा। नेतृत्व के बिना कोई आंदोलन सफल नहीं हो सकता। क्रांतिकारी कदम क्रांतिकारी बुद्धिजीवी उठा सकते हैं।

यह बात स्पष्ट है कि राजनेता अपने हलफनामा के जरिए स्वयं अपने अपराधी होने का तथ्य स्वीकार कर चुके हैं। चुनाव आयोग के सामने यह सभी तथ्य प्रकट हो चुके हैं किंतु चुनाव आयोग भी इस संबंध में कोई कार्यवाही करने में अपने को असमर्थ पा रहा है।

प्रश्न यह है कि हम किस प्रकार का परिवर्तन चाहते हैं और यह परिवर्तन कैसे आएगा?

निश्चित रूप से कहा जा सकता है कि यह परिवर्तन अपने आप से नहीं आएगा। इसके लिए मतदाता एकजुट होकर यह समझने का प्रयास करें कि राजनीति का अपराधीकरण किस प्रकार रोका जाए।

त्रिलोचन शास्त्री एडीआर के फाउंडर चेयरमैन हैं। उन्होंने अपने एक लेख 12 जुलाई को दी हिंदू में लिखा है कि जब मतदाताओं को इसका पूरा ज्ञान हो जाएगा, एहसास हो जाएगा कि राजनीति में अपराधी घुस गए हैं और साम दाम दंड भेद के आधार पर राजनीति हो रही है, तो उन्हें रोकने के लिए चुनाव में अच्छे लोगों को भेजना होगा। चुनाव में अच्छे लोगों को जिताने के लिए मध्यवर्ग के लोगों को आगे आना होगा अन्यथा अपराधीकरण और पैसे के बलबूते पर चुनाव जीते जाएंगे और ऐसा ही क्रम चलता रहेगा।

अभी तो खर्च की सीमा है- वह संसद के लिए 90 लाख रुपये है और विधानसभा के लिए 40 लाख है किंतु इससे कहीं अधिक खर्च किया जाता है। सभी जानकारी प्राप्त होने पर जागरूक मतदाता अपना मतदान दे सकेगा।

त्रिलोचन शास्त्री जी ने आशा व्यक्त की है कि ऐसा संभव हो पाएगा। यह क्रांतिकारी परिवर्तन होगा किंतु इसका नेतृत्व मध्य वर्ग के लोगों को आगे आकर करना होगा। नेतृत्व के बिना कोई आंदोलन सफल नहीं हो सकता।

मोडिया मैनेजमेंट इस प्रकार किया जाता है कि सभी मोडिया शासन का गुणगान करते हैं और विरोधी दल के सदस्यों की आलोचना भरपूर करते हैं। शासक दल के समाचारों को प्रधानता देते हैं और इसके लिए उन्हें मजबूर भी किया जाता है।

मोडिया प्रबंधन को जब एहसास होगा एवं वे शासक दल के चंगुल से अपने आप को मुक्त कर सकें तो निश्चित रूप से जनता को इसका एहसास होगा अन्यथा यह समझने में देर नहीं होगी कि मोडिया का प्रभाव उसके ऊपर अनवश्यक रूप से डाला जा रहा है और सच्चाई को छिपाया जा रहा है। इसलिए सच्चाई की जानकारी उसे स्वयं हासिल करनी होगी और निर्णय करना होगा कि मोडिया के द्वारा कहां प्रभाव किस प्रकार अनावश्यक रूप से डाला जा रहा है। सच्चाई जानने के बाद उसे अपना वोट इस प्रकार निष्पक्ष रूप से डालना होगा ताकि सरकार में आवश्यक परिवर्तन हो सके।

क्रांतिकारी कदम क्रांतिकारी बुद्धिजीवी उठा सकते हैं। वर्तमान में ऐसा प्रतीत नहीं होता है। किंतु इस दिशा में जनता को सोचने के लिये मजबूर करने के लिये शास्त्री जी द्वारा प्रस्तुत अध्ययन अवश्य प्रेरित करेंगा।

-आई सी श्रीवास्तव, आई.एस. रिटायर

## राशिफल

गुरुवार 20 जुलाई, 2023

प्रथम सावन मास (अधिक), शुक्ल पक्ष, तृतीया तिथि, गुरुवार, विक्रम संवत् 2080, आश्लेषा नक्षत्र दिन 10:55 तक, सिद्धि योग दिन 11:22 तक, तैत्तिल करण सांय 5:45 तक, चन्द्रमा दिन 10:55 से सिंह राशि में संचार करेगा।

ग्रह स्थिति: सूर्य-कर्क, चन्द्रमा-कर्क, मंगल-सिंह, बुध-कर्क, गुरु-मेष, शुक-सिंह, शनि-कुम्भ, राहु-मेष, केतु-तुला राशि में। आज रविवार दिन के 10:55 से सांय 4:56 तक है। आज से मुहूर्त म.सु.मास 10 हिजरी सन 1445 आरम्भ होगा।

सर्वश्रेष्ठ चौघडिया: शुभसूर्योदय से 7:30 तक, चर 10:52 से 12:33 तक, लाभ-अमृत 12:33 से 3:55 तक, लाभ 5:36 से सूर्यास्त तक। राहुकाल: 1:30 से 3:00 तक। सूर्योदय 5:44, सूर्यास्त 7:17

**मेष**  
घर-परिवार में सुख-शांति बनी रहेगी। सुख-सुविधाएं बढ़ेंगी। परिवार में शुभ-मांगलिक कार्य सम्पन्न हो सकते हैं। व्यावसायिक कार्य पर ध्यान देना ठीक रहेगा। व्यावसायिक आय में वृद्धि होगी।

**तुला**  
व्यावसायिक कार्यों के लिए दिन अच्छा रहेगा। व्यावसायिक कार्य शीघ्रता/सुगमता से बने लगे। दिन के मध्याह्न पश्चात आर्थिक कार्यों पर ध्यान देना ठीक लगे। संभावित खोत से धन प्राप्त होगा।

**वृष**  
परिवार में मन को प्रसन्न करने वाले संदेश प्राप्त होंगे। परिवार के सदस्यों से वर्तमान समस्या का समाधान हो सकता है। व्यावसायिक कार्यों में व्यस्तता अभी बनी रहेगी।

**वृश्चिक**  
नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बने लगे। व्यावसायिक कार्यों के लिए दिन अच्छा रहेगा। व्यावसायिक सुविधाएं बढ़ेंगी।

**मिथुन**  
व्यावसायिक कार्यों से संबंधित आर्थिक समस्या का समाधान हो सकता है। व्यावसायिक कार्य शीघ्रता/सुगमता से बने लगे। आर्थिक स्थिति ठीक रहेगी।

**धनु**  
अपनी कार्य योजना को सीमित रखें। आवश्यक कार्यों के बिगड़ने का भय बना रहेगा। दिन के मध्याह्न पश्चात अटक हुए कार्य बने लगे। नवीन कार्यों के संबंध में सकारात्मक आश्वासन प्राप्त होंगे।

**कर्क**  
अपने अति आवश्यक कार्यों को प्राथमिकता से करने का प्रयास करें। महत्वपूर्ण कार्यों में सफलता से मनोबल बढ़ेगा। दिन के मध्याह्न पश्चात अनर्गल कार्यों में समय खराब हो सकता है।

**मकर**  
परिवार में आपसी सहयोग-समन्वय बना रहेगा। सामूहिक प्रयासों से वर्तमान समस्या का समाधान हो सकता है। दिन के मध्याह्न पश्चात अटक हुए कार्य बने लगे। नवीन कार्यों को जल्दना ठीक रहेगा। व्यावसायिक/आर्थिक परेशानी बनी रहेगी।

**सिंह**  
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। दिन के मध्याह्न पश्चात मानसिक तनाव से राहत मिलेगी। मन:स्थिति में सुधार होगा।

**कुंभ**  
विवाहित मामलों से राहत मिल सकती है। अस्त-व्यस्त दिनचर्या में सुधार होगा। दिन के मध्याह्न पश्चात व्यावसायिक वाता सफल रहेगी। व्यावसायिक संपर्क बनेंगे।

**कन्या**  
आर्थिक/वित्तीय मामलों को प्राथमिकता से करने का प्रयास करें। दिन के मध्याह्न पश्चात आर्थिक मामलों में परेशानी का सामना करना पड़ सकता है। धन हानि हो सकती है। मन में असंतोष बना रहेगा।

**मीन**  
परिवार में शुभ-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। रचनात्मक कार्यों में भाग लेने का अवसर मिलेगा। विवाहित मामलों से राहत मिल सकती है।

# जर्जर भवन की टपकती छत के नीचे 10 कर्मचारी ड्यूटी कर रहे हैं

युवाओं का पंजीयन करने वाले जिला रोजगार कार्यालय को भवन का इंतजार

श्रीगंगानगर, (निसं)। युवाओं को शानदार रोजगार के खांबा दिखाने और मुख्यमंत्री संबल योजना के तहत बेरोजगारी भत्ते के लिए युवाओं का पंजीयन करने वाले जिला रोजगार कार्यालय को खुद संबल मिलने का इंतजार है। लगभग 50 साल से इस कार्यालय को खुद का भवन नसीब नहीं हो रहा।

करीब 20 साल से श्रम विभाग से उधार में मिले जर्जर भवन के तीन कमरों में चल रहे इस कार्यालय की छत भी अब मामूली बरसात में टपकने लगी है। भारी बरसात के दौरान तो पत्थर की पट्टी वाली छत से पानी की धार बहने लगी है। यह

- लगभग 50 साल से इस कार्यालय को खुद का भवन नसीब नहीं हो रहा है
- करीब 20 साल से श्रम विभाग से उधार में मिले जर्जर भवन के तीन कमरों में चल रहा है कार्यालय

स्थिति पिछले तीन साल से बनी हुई है। सूत्रों के अनुसार करीब 20 साल पहले तक रोजगार कार्यालय जवाहर नगर के सेक्टर 6 में किराए के एक भवन में संचालित हो रहा था।

उसके बाद इसे श्रम विभाग के तीन कमरों में स्थानांतरित कर दिया गया। लेकिन यह भवन भी कई वर्षों

से जर्जर अवस्था में है, जिसमें बैठकर काम करना विभाग के 10 कर्मचारियों के लिए जान जोखिम में डालने के बराबर है। पिछले दिनों बरसात के दौरान पानी गिरने के चलते एक कमरा पूरी तरह से खाली करना पड़ा। संबल योजना में जिलेभर के हजारों युवाओं का डेटा व दस्तावेज संचालने वाले रोजगार कार्यालय के

कर्मचारियों को अब बैठने के लिए दो ही कमरे बचे हैं जिनकी दीवारें भी सीलन से गल चुकी है। जूनियर एंग्लियमेट ऑफिसर विष्णु अग्रवाल के अनुसार जर्जर भवन में बैठकर काम करना 10 कर्मचारियों के लिए जोखिम भरा है। साथ ही कमरों में बरसात का पानी गिरने व सीलन के कारण कंप्यूटर व अन्य उपकरणों को भी नुकसान हो रहा है।

वहीं, हर रोज पंजीयन के आने वाले 50-60 युवाओं के लिए भी बरसात के पानी से गल चुकी छत के नीचे खड़े रहकर अपना काम करवाना खतरों से खाली नहीं है। पर्याप्त पर्याय वाला भवन नहीं मिल पाने के कारण

एमसीसी का काम नहीं हो पा रहा। विभाग को इसके लिए तीन साल से 3 हजार स्कवियर फीट के भवन की तलाश की जा रही है। इसके लिए विभाग ने पीडब्ल्यूडी से भी संपर्क किया था। लेकिन भवन नहीं मिल पाया।

जिला रोजगार अधिकारी सुखमन जोहल ने बताया कि 3000 स्कवियर फीट भवन के लिए या भूमि दिलवाने के लिए जिला कलेक्टर से भी आग्रह किया जा चुका है। उन्हें जर्जर भवन के फोटो वीडियो भी दिखाए गए हैं ताकि भवन या भूमि आवंटन की प्रक्रिया शीघ्र पूरी की जा सके।

## नौवीं कक्षा की 3.50 लाख छात्रायें साइकिल से महसूम

शैक्षणिक सत्र 2022-23 में साढ़े तीन लाख बेटियां पैदल चलकर ही पहुंची स्कूल

बीकानेर, (निसं)। राज्य सरकार के सबसे बड़े विभाग शिक्षा विभाग में शैक्षणिक सत्र 2022-23 को खतम हुए तीन माह का समय होने वाला है। लेकिन इस बार राज्य की सरकारी स्कूलों में कक्षा नौवीं में अध्ययनरत लगभग 3 लाख 50 हजार बेटियों को नि:शुल्क साइकिल वितरण योजना के माध्यम से अभी तक साइकिल नहीं मिली है और वता भी नहीं है कि कब तक मिलेगी। इस कारण से बेटियों को इस पूरे सत्र में पैदल चलकर ही स्कूल तक जाना पड़ा है।

खासकर ग्रामीण क्षेत्रों में बेटियों को साधनों का अभाव होने के कारण स्कूल आने जानें में काफी परेशानियों का सामना किया है और कर रही है। शिक्षक नेता मोहर सिंह सलावद ने कहा कि लेकिन शिक्षा विभाग व राज्य

पढ़ने वाली बेटियों कक्षा दसवीं में पहुंच चुकी है लेकिन अभी तक सूचना तक नहीं मांगी गई है। हैरानी की बात यह है कि विभाग के अधिकारियों से इस मामले में बात की जाती है तो उनके पास भी कोई जानकारी नहीं है कि बेटियों को कब तक साइकिलों का वितरण किया जाएगा। जबकि अभिभावक स्कूल आकर संस्था प्रधानों से पूछ रहे हैं कि बेटियों को साइकिल कब तक मिलेगी। लेकिन संस्था प्रधानों के पास कोई जबाब ही नहीं है। साथ ही इस सत्र में ये भी असमंजस है कि इस बार साइकिलों की जगह चेक मिलने की बात भी सामने आ रही है। लेकिन शिक्षा विभाग की ओर से अभी तक ऐसा आदेश जारी नहीं हुआ है। राज्य की लाखों बेटियों को

साइकिल का बेसब्री से इंतजार है लेकिन ये इंतजार कब खत्म होगा कह नहीं सकते हैं। राज्य में इस बार सरकारी स्कूलों में कक्षा 6 से 8 तक पढ़ने वाली छात्राओं को भी नि:शुल्क साइकिल मिलेगी। राज्य में कक्षा 6 से आठवीं तक सभी वर्गों की लगभग 1304887 लाख बेटियां अध्ययनरत हैं। यह पहला अवसर होगा जब आर्थिक रूप से कमजोर वर्ग इंटरनेट को छात्राओं को साइकिल दी जाएगी। जिनकी संख्या लगभग 2 लाख होगी। इस नई योजना में वरीयता के आधार पर चयन होगा। जिसमें माता-पिता की वार्षिक आय एक लाख से कम होने पर ही इस योजना का लाभ मिलेगा। अन्य किसी साइकिल योजना में

लाभान्वित हो चुकी छात्राओं को इस योजना में प्राप्त नहीं माना जाएगा। शिक्षा सत्र 2022-23 खतम हुए तीन माह का समय होने जा रहा है और कक्षा नौवीं में पढ़ने वाली लाड़ों कक्षा नौवीं पास करके अगली कक्षा दसवीं में पहुंच गई है। फिर भी कक्षा नौवीं में पास कर चुकी लाखों बेटियों को साइकिल नहीं मिलने के मामले को राज्य सरकार व शिक्षा विभाग को गंभीरता से नहीं ले रहे हैं। संघ की मांग है कि बेटियों को 30 जुलाई, 2023 से पूर्व नि:शुल्क साइकिलों का वितरण करना चाहिए जिससे बेटियों को घर से स्कूल तक आने जाने में परेशानियों का सामना नहीं करना पड़े। साथ ही कक्षा 6 से आठवीं तक सरकारी स्कूलों में पढ़ाई कर रही सभी वर्गों की बेटियों को साइकिल मिलनी चाहिए।

## पंचायत ने पुलिया बनाकर खेतों पर जाने का रास्ता बंद किया

भीण्डर, (निसं)। जनता सेना राजस्थान द्वारा निकाली जा रही जन संवाद यात्रा बुधवार को बांसड़ा और वरणी पंचायत के विभिन्न गांवों में पहुंची। इस दौरान प्रेमनगर के लोगों ने बताया कि पंचायत ने एक पुलिया बनाई जिससे खेतों में जाने का रास्ता ही बंद हो गया है, मवेशियों को भी नहीं ले जाते हैं। इस पर पूर्व विधायक रणधीर सिंह भीण्डर ने कहा कि पंचायत समिति से इसकी जांच करवा करके रास्ता खुलवाया जायेगा। इसके अलावा ग्रामीणों ने सड़क, पेयजल, बिजली आदि की भी समस्याओं से अवगत करवाया।

जन संवाद यात्रा के दौरान महिलाओं ने दीर्घ कुंवर को विभिन्न समस्याओं से अवगत करवाया। जिसमें बताया कि बुजुर्ग महिलाओं के पेंशन नहीं आ रही है। वहीं महिलाओं को नरेंगा में भी रोजगार पूरा नहीं मिलने की समस्या बताई। जन संवाद यात्रा



जन संवाद यात्रा के दौरान लोगों से संवाद करते हुए पूर्व विधायक रणधीर सिंह भीण्डर।

बुधवार को लालजी का खेड़ा, बांसड़ा की गायरियावास, बांसड़ा, प्रेमनगर, बांसड़ा खेड़ा, कियाखेड़ा गांव में

पहुंची। जन संवाद यात्रा गुरुवार को भीण्डर पंचायत के खानावतों का फला, गुजरियों का फला, चोरों का

फला, बोडों का फला, वेरीफला, रायला, समेल फुसरिया, सिंगड़ी खेड़ा, डायरा का खेड़ा, राजपूत बस्ती,

- पूर्व विधायक रणधीर सिंह भीण्डर ने कहा कि पंचायत समिति से इसकी जांच करवा करके रास्ता खुलवाया जायेगा।
- जन संवाद यात्रा के दौरान प्रेमनगर में ग्रामीणों ने सड़क, पेयजल, बिजली आदि की भी समस्याओं से अवगत करवाया

फुसरिया, भीण्डर, मेघवाल बस्ती हमेरपुरा, ब्राह्मणों की बस्ती हमेरपुरा, अहीरों का मोहल्ला हमेरपुरा आदि में जायेगी।

## एक साथ जन्मे चार बच्चों की मौत

श्रीगंगानगर, (निसं)। यहां महिला ने एक साथ चार बच्चों को जन्म दिया था। मां को एक साथ चार बच्चों के जन्म की खुशी मिली थी। पूरा परिवार बच्चों के जन्म पर खुश था लेकिन ये खुशी केवल 17 घंटे की थी। कम वजन के कारण चारों बच्चों ने आज सुबह दम तोड़ दिया। बच्चों में दो लड़के और दो लड़कियां थी। श्रीविजयनगर की रहने वाली महिला शालू पत्नी गुलबिंद सिंह यादव

दो लड़के और दो लड़कियां थी, मां की हालत में सुधार था। महिला को सामान्य डिलीवरी हुई और एक साथ चार बच्चों को जन्म दिया। डिलीवरी के बाद बच्चों को नर्सरी में शिफ्ट किया गया था। बच्चों का वजन 600 से 650 ग्राम था। वजन कम होने पर बच्चों ने आज सुबह करीब आठ बजे दम तोड़ दिया। महिला की हालत सामान्य है। उनका पति टुक चलता है। गायनिक विभाग की हैड ऑफ डिपार्टमेंट डॉ. स्वाति सिंह बताती

है कि शालू को डिलीवरी 28 से 29 सप्ताह में हुई है। आमतौर पर डिलीवरी का निर्धारित समय 37 सप्ताह है। ऐसे में बच्चे प्री मैच्यूर होना सामान्य बात है। डॉ. स्वाति सिंह के अनुसार प्री मैच्यूर और कम वजन के बच्चों का लालन पालन मुश्किल होता है। इनके सभी अंग सही तरीके से काम नहीं कर रहे होते। ऐसे में इन्हें विशेष देखभाल की जरूरत होती है।

पीएमओ डॉ. केएस कामरा ने बताया कि सरकारी अस्पताल में यह अपनी तरह का पहला मामला रहा। इससे पहले एक प्राइवेट अस्पताल में एक महिला ने एक साथ चार बच्चों को जन्म दिया था। वह महिला पंजाब की थी। श्रीविजयनगर के महिला के चार बच्चे पैदा होने के कुछ समय बाद बुधवार सुबह चारों बच्चों की मौत हो गई। महिला पूरी तरह स्वस्थ है।



पंडित अनिल शर्मा

## राशिफल

गुरुवार 20 जुलाई, 2023

प्रथम सावन मास (अधिक), शुक्ल पक्ष, तृतीया तिथि, गुरुवार, विक्रम संवत् 2080, आश्लेषा नक्षत्र दिन 10:55 तक, सिद्धि योग दिन 11:22 तक, तैत्तिल करण सांय 5:45 तक, चन्द्रमा दिन 10:55 से सिंह राशि में संचार करेगा।

ग्रह स्थिति: सूर्य-कर्क, चन्द्रमा-कर्क, मंगल-सिंह, बुध-कर्क, गुरु-मेष, शुक-सिंह, शनि-कुम्भ, राहु-मेष, केतु-तुला राशि में। आज रविवार दिन के 10:55 से सांय 4:56 तक है। आज से मुहूर्त म.सु.मास 10 हिजरी सन 1445 आरम्भ होगा।

सर्वश्रेष्ठ चौघडिया: शुभसूर्योदय से 7:30 तक, चर 10:52 से 12:33 तक, लाभ-अमृत 12:33 से 3:55 तक, लाभ 5:36 से सूर्यास्त तक। राहुकाल: 1:30 से 3:00 तक। सूर्योदय 5:44, सूर्यास्त 7:17

**मेष**  
घर-परिवार में सुख-शांति बनी रहेगी। सुख-सुविधाएं बढ़ेंगी। परिवार में शुभ-मांगलिक कार्य सम्पन्न हो सकते हैं। व्यावसायिक कार्य पर ध्यान देना ठीक रहेगा। व्यावसायिक आय में वृद्धि होगी।

**तुला**  
व्यावसायिक कार्यों के लिए दिन अच्छा रहेगा। व्यावसायिक कार्य शीघ्रता/सुगमता से बने लगे। दिन के मध्याह्न पश्चात आर्थिक कार्यों पर ध्यान देना ठीक लगे। संभावित खोत से धन प्राप्त होगा।

**वृष**  
परिवार में मन को प्रसन्न करने वाले संदेश प्राप्त होंगे। परिवार के सदस्यों से वर्तमान समस्या का समाधान हो सकता है। व्यावसायिक कार्यों में व्यस्तता अभी बनी रहेगी।

**वृश्चिक**  
नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बने लगे। व्यावसायिक कार्यों के लिए दिन अच्छा रहेगा। व्यावसायिक सुविधाएं बढ़ेंगी।

**मिथुन**  
व्यावसायिक कार्यों से संबंधित आर्थिक समस्या का समाधान हो सकता है। व्यावसायिक कार्य शीघ्रता/सुगमता से बने लगे। आर्थिक स्थिति ठीक रहेगी।

**धनु**  
अपनी कार्य योजना को सीमित रखें। आवश्यक कार्यों के बिगड़ने का भय बना रहेगा। दिन के मध्याह्न पश्चात अटक हुए कार्य बने लगे। नवीन कार्यों के संबंध में सकारात्मक आश्वासन प्राप्त होंगे।

**कर्क**  
अपने अति आवश्यक कार्यों को प्राथमिकता से करने का प्रयास करें। महत्वपूर्ण कार्यों में सफलता से मनोबल बढ़ेगा। दिन के मध्याह्न पश्चात अनर्गल कार्यों में समय खराब हो सकता है।

**मकर**  
परिवार में आपसी सहयोग-समन्वय बना रहेगा। सामूहिक प्रयासों से वर्तमान समस्या का समाधान हो सकता है। दिन के मध्याह्न पश्चात अटक हुए कार्य बने लगे। नवीन कार्यों को जल्दना ठीक रहेगा। व्यावसायिक/आर्थिक परेशानी बनी रहेगी।

**सिंह**  
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। दिन के मध्याह्न पश्चात मानसिक तनाव से राहत मिलेगी। मन:स्थिति में सुधार होगा।

**कुंभ**  
विवाहित मामलों से राहत मिल सकती है। अस्त-व्यस्त दिनचर्या में सुधार होगा। दिन के मध्याह्न पश्चात व्यावसायिक वाता सफल रहेगी। व्यावसायिक संपर्क बनेंगे।

**कन्या**  
आर्थिक/वित्तीय मामलों को प्राथमिकता से करने का प्रयास करें। दिन के मध्याह्न पश्चात आर्थिक मामलों में परेशानी का सामना करना पड़ सकता है। धन हानि हो सकती है। मन में असंतोष बना रहेगा।

**मीन**  
परिवार में शुभ-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। रचनात्मक कार्यों में भाग लेने का अवसर मिलेगा। विवाहित मामलों से राहत मिल सकती है।